

[5th February 1963]

அவர்கள் தயாரித்துக் கொடுத்தால், நாங்களும் எங்களுடைய புள்ளிவிவரங்களைக் கொடுக்கிறோம். இரண்டையும் அவர்கள் பார்த்து 'கம்பேர்' செய்துகொள்ளலாம்.

கோழி முட்டை விறியோகம் (சென்னை)

* 56 கேள்வி.—திரு. நா. ப. செங்கோட்டுவேலு : கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னை நகரத்தில் கோழிமுட்டைத் தேவை எவ்வாறு ஈடுகட்டப்படுகிறது?

கனம் திரு. பூ. கக்கன் : கோள மாகாணத்திலுள்ள கீழ்க்கண்ட இடங்களிலிருந்து தற்போது ஒவ்வொரு கூடையிலும் 300 முட்டைகள் கொண்ட சுமார் 200 கூடைகள் சென்னை நகரத்திற்கு தினசரி வந்து சேருகின்றன:—

- (1) திருவனந்தபுரம்
- (2) கொல்லம்
- (3) காயங்குளம்
- (4) எர்னாகுளம்
- (5) மங்காமலு
- (6) சங்கனச்சேரி

மற்றும் தினசரி மூன்று அல்லது நான்கு கூடைகள் நிறைய திருத்தனியிலிருந்தும், நகரியிலிருந்தும் சென்னைக்கு முட்டை வந்து சேருகின்றன. இவைகள் நகரின் தேவைக்கு போதுமானதாயிருக்கின்றன.

About 200 baskets (each basket containing 300 eggs) are being received from the following places in Kerala :—

- (i) Trivandrum
- (ii) Quilon
- (iii) Kayankulam
- (iv) Ernakulam
- (v) Mangamalu
- (vi) Chenganachery.

About 3 to 4 baskets of eggs per day are also received in the city from Thiruthani and Nagari. The supply position is adequate now.

THE HON. SRIMATHI JOTHI VENCATACHELLUM : Sir, question No. 65 has not been answered.

MR. SPEAKER : Since the Hon. Minister for Agriculture has already answered question No. 66, I will now allow supplementaries on it and then take up question No. 65.

6th February 1963]

திரு. நா. ப. செங்கோட்டுவேலு : வேறு மாநிலங்களிலிருந்து முட்டைகளைத் தருவிப்பதைவிட, நமது மாநிலத்திலேயே அதிகமாக உற்பத்தி செய்ய சர்க்கார் முயற்சி எடுத்துக்கொள்ளுமா?

கனம் திரு. பூ. கக்கன் : அரசாங்கம் அம்மாதிரி முயற்சி எடுத்திருக்கிறது. இரண்டு ஐந்தாண்டுத் திட்டங்களில் 28 பெளல்டிசி செண்டர்கள் ஏற்படுத்தி, அதற்காக அதிகமாகச் செலவு செய்திருக்கிறோம். மூன்றாவது ஐந்தாண்டுத் திட்டத்தில் கிட்டத்தட்ட ரூ. 42 லட்சம் செலவு செய்ய வேண்டுமென்று திட்டமிட்டிருக்கிறோம். 20 பெளல்டிசி செண்டர்கள் திறக்க வேண்டுமென்று நாம் திட்டம் போட்டு, இப்பொழுது 16 திறக்கப்பட்டு விட்டது. 1963-64-ல் 4 செண்டர்கள் திறக்கப்படும்.

திரு. ர. ஜீவாத்னம் : சென்னை நகரத்திற்கு மட்டும் முட்டை தருவிப்பது பற்றி கனம் அமைச்சர் அவர்கள் கூறினார்கள். வேலூர் நகரத்திற்கு எங்கிருந்து முட்டைகள் வருகின்றன என்பது பற்றி கனம் அமைச்சர் அவர்கள் விவரம் கொடுக்க வேண்டுமென்று கேட்டுக்கொள்கிறேன்.

கனம் திரு. பூ. கக்கன் : அதுபற்றி தனியாகக் கேள்வி போட வேண்டும்.

திரு. ராம. அரங்கண்ணல் : சென்னை நகரத்திற்குப் போதிய கோழிப் பண்ணைகள் ஏற்படுத்தும் உத்தேசம் உண்டா?

கனம் திரு. பூ. கக்கன் : இது பற்றி அரசாங்கம் பிரயத்தனம் செய்து வருகிறது. அதுவும் யுத்த காலத்தை முன்னிட்டு, கோழி முட்டையும் கோழிக் கறியும் கிடைப்பதற்குத் தக்க ஏற்பாடு செய்யவேண்டுமென்று கருதி, மத்திய சர்க்காருக்கு, 'இண்டியன் கவுன்சில் ஆப் அக்ரிகல்ச்சரல் ரிஸர்ச்' ஸ்தாபனத்திற்கு நாங்கள் திட்டம் அனுப்பியிருக்கிறோம். அவர்களுடைய அனுமதியை எதிர்பார்த்துக் கொண்டிருக்கிறோம்.

திரு. து. ப. அழகமுத்து : அரசாங்க உதவியுடன் கிராமாத் திரங்களில் நடத்தப்படும் கோழிப் பண்ணைகளிலிருந்து நகர்ப் புறத்திற்கு முட்டைகள் வருகின்றனவா?

கனம் திரு. பூ. கக்கன் : நகர்ப்புறத்திற்கு வருவதென்றால் நிறைய முட்டைகள் இருந்தால்தான் கூடையில் வைத்து அனுப்ப முடியும். ஒரு சில முட்டைகள் இருந்தால் அது ஆங்காங்கே விற்பனையாகிவிடுகிறது.

திரு. ஜே. மாதா கவுடர் : ஆவடிக்குப் பக்கத்தில் சர்க்கார் கோழிப் பண்ணை ஒன்று இருக்கிறது. அதை விஸ்தரிப்பதற்கு நல்ல வாய்ப்பு இருக்கிறது. ஆனால் அங்கு குடிதண்ணீர் வசதி யில்லாமல் இருக்கிறது. அதைப் பரிசீலனை செய்து அந்த

[5th February 1963]

வசதியையும் ஏற்படுத்தி, அந்தக் கோழிப் பண்ணையை விஸ்தரித்து அதன் மூலம் நகரத்திற்கு அதிகமான கோழி முட்டைகள் கிடைப்பதற்கு வாய்ப்பு ஏற்படுத்த அரசாங்கம் முன்வருமா?

கனம் திரு. பூ. கக்கன் : நான் முன்பு சொன்னபடி யுத்தகாலத்தை முன்னிட்டு தக்க ஏற்பாடு செய்வதற்கு, கோழி முட்டைகள் கோழிக் கறி கிடைப்பதற்கு கோழி வளர்ப்புத் திட்டத்தைக் கொண்டுவர 'இண்டியன் கவுன்சில் ஆப் அக்ரிகல்சர் அண்டு ரிஸர்ச்'-க்கு எழுதியிருக்கிறோம். அலமாத் என்ற இடத்தை கனம் அங்கத்தினர் குறிப்பிடுகிறார் என்று நினைக்கிறேன்.

திரு. ம. கமலநாதன் : பஞ்சாயத்து யூனியன் பாதி விலைக்குச் சேவல்களைக் கொடுப்பது மாதிரி, கோழிகள் கொடுத்து முட்டைகளை அதிகமாகப் பெறுவதற்கு ஏற்பாடு செய்யப்படுமா?

கனம் திரு. பூ. கக்கன் : கிராமாந்திரங்களில் இருக்கிற கிராமக் கோழிகள் நல்ல தரமுள்ள குஞ்சுகள் பொரிப்பதற்கு நல்ல சேவல்களைக் கொடுத்து உதவ ஏற்பாடு செய்திருக்கிறோம். கோழிப் பண்ணைகள் இருக்கிற இடத்திலே கோழிகளை சகஜ விலைக்கு, நியாயமான விலைக்கு விற்பதற்கு அரசாங்கம் ஏற்பாடு செய்திருக்கிறது.

திரு. ர. ஜீவரத்னம் : முட்டையில் உணவு சத்து அதிகமாக இருப்பதால் ஒவ்வொரு நகரத்திலும் கோழிப் பண்ணையை ஏற்படுத்தி, அந்த நகரத்திற்கு வேண்டிய முட்டைகளை அந்தந்த பகுதிகளே பூர்த்தி செய்துகொள்ளும்படி ஏற்பாடு செய்ய சர்க்கார் முன்வருமா?

கனம் திரு. பூ. கக்கன் : நகரங்களுக்கு மட்டுமல்ல, எல்லா கிராமங்களிலும் கூட கோழி வளர்ப்பதன் மூலம் மக்களுக்கு சத்துள்ள உணவு கிடைப்பதற்கு அரசாங்கம் ஏற்பாடு செய்து வருகிறது.

திரு. ஆ. தங்கவேலு : பஞ்சாயத்து யூனியன்களால் நடத்தப்படும் கோழிப் பண்ணைகள் லாபகரமாக இல்லை என்று கருதி பஞ்சாயத்து யூனியன்கள் அவைகளை மூடிவிடத் திட்டம் போட்டு வருவது அரசாங்கத்திற்குத் தெரியுமா?

கனம் திரு. பூ. கக்கன் : ஏதோ 5 கோழி, 6 கோழிகளை வளர்த்துவிட்டு லாபம் இல்லை என்று சொல்ல முடியாது. நிறைய கோழிகளை வைத்துக்கொண்டு நடத்திப் பார்க்க வேண்டும்.

திரு. எஸ். நஞ்சண்ட ராவ் : கிராமத் தொண்டர் படை அங்கத்தினர்களும், அரசாங்கமும் கோழிப் பண்ணைகளை ஆரம்பித்து நல்ல முறையிலே லாபம் சம்பாதிக்கிற அளவுக்குச் சர்க்கார் புதித் திட்டங்களைக் கொண்டு வருமா?

5th February 1968]

கனம் திரு. பூ. கக்கன் : அவர்களும் இம்மாதிரி கோழிகள் வளர்ப்பதற்கு முயற்சி செய்து, கூட்டுறவுச் சங்கம் அமைப்பதற்கு ஏற்பாடு செய்து, அரசாங்கத்திற்குத் தெரிவிக்கும் பட்சத்தில், அதுபற்றி கவனிக்கப்படும்.

திரு. செ. கோ. விஸ்வநாதன் : சைதாப்பேட்டை கோழிப் பண்ணையில் இருக்கிற நிர்வாகிகள் பொது மக்களுடன் நல்ல முறையில் ஒத்துழைப்பதில்லை என்று சர்க்காருக்குக் குறைபாடுகள் வந்துள்ளனவா?

கனம் திரு. பூ. கக்கன் : அவ்வாறு குறைபாடு ஒன்றும் அரசாங்கத்திற்கு வரவில்லை. நான் ஒரு நாள் திடீரென்று இந்தக் கோழிப் பண்ணையைப் போய் பார்வையிட்டேன். அதிகாரிகள் நல்ல முறையில் சிறப்பாக அந்தக் கோழிப் பண்ணையை நடத்தி வருகிறார்கள்.

திரு. பி. பழனிப் பிள்ளை : கிராமங்களிலுள்ள கோழிப்பண்ணைகளில் முட்டைகள் வாங்கினால், முட்டைகளை ஓட்டை போட்டுக் கொடுக்கிறார்களே? அதைத் தடுப்பதற்கு அரசாங்கம் முன் வருமா?

கனம் திரு. பூ. கக்கன் : அரசாங்கத்திற்கு அம்மாதிரி தகவல் ஒன்றும் கிடையாது.

திரு. கி. இரா. சம்பந்தம் : மில்க் சப்ளை யூனிட் மாதிரி 'எக் சப்ளை யூனிட்' ஒவ்வொரு இடத்திலும் அமைத்து நடத்துவதற்கு சர்க்கார் முன்வருமா?

கனம் திரு. பூ. கக்கன் : இப்பொழுதுதான் திட்டம் போட்டுக் கோழிப் பண்ணைகளை அதிகமாக ஏற்படுத்துவதற்கு ஏற்பாடு செய்து வருகிறோம். நிறைய முட்டைகள் கிடைக்கும்பொழுது, அம்மாதிரி 'எக் சப்ளை யூனிட்' ஏற்படுத்துவது பற்றி யோசிக்கலாம்.

Wild animals (sanctuaries)

* 65 Q.—**SRI V. SANKARAN :** Will the Hon. the Minister for Co-operation be pleased to state—

(a) whether the Government have any proposal to start new sanctuaries for wild animals in 1962; and

(b) if so, the details thereof?

THE HON. SRI N. NALLASENAPATHI SARKARAI MANRADIAR : (a) & (b) No.

திரு. வை. சங்கரன் : முதுமலையைத் தவிர வேறு ஏதாவது வனவிலங்குகளின் சரணாலயம் நம்முடைய மாநிலத்தில் இருக்கிறதா? அப்படியில்லை என்றால், மேற்கொண்டு இதுபோன்ற அமைப்பு தேவை என்பதை உணர்ந்து, இம்மாதிரி சரணாலயங்களை அதிகமாக ஆரம்பிப்பது பற்றி சர்க்கார் உத்தேசிக்குமா?